

නිකුත් කළේ සංඛ්‍යාන දෙපාර්තමේන්තුව
දිනය 2025.06.16

ශ්‍රී ලංකා ගැනුම් කළමනාකරුවන්ගේ දර්ශකය - 2025 මැයි

2025 මැයි මාසයේ දී ගැනුම් කළමනාකරුවන්ගේ දර්ශක මගින් නිෂ්පාදන සහ සේවා ක්‍රියාකාරකම්වල වර්ධනයක් පෙන්නුම් කරයි.

නිෂ්පාදන ක්‍රියාකාරකම්වල වර්ධනයක් පෙන්නුම් කරමින්, නිෂ්පාදන අංශයේ ශ්‍රී ලංකා ගැනුම් කළමනාකරුවන්ගේ දර්ශකය 2025 මැයි මාසයේ දී දර්ශකාංක 55.5ක් වාර්තා කළේය. පෙර වසරවල මෙන්ම 2025 අප්‍රේල් මාසයේ දී ද නිෂ්පාදන ක්‍රියාකාරකම්වල වාර්තා වූ මන්දගාමී තත්ත්වයෙන් මිදී යළි යථා තත්ත්වයට පත්වීමක් පෙන්නුම් කරමින්, මැයි මාසය තුළ සියලුම උප දර්ශක ඉහළ මට්ටමක පැවතුණි.

රෙදිපිළි සහ ඇඟවුම් අංශයේ නිෂ්පාදනය ඉහළ යෑම නව ඇඟවුම් සහ නිෂ්පාදන උප දර්ශකවල වැඩි වීමට ප්‍රධාන වශයෙන් හේතු විය. තවද, තොග මිලදී ගැනුම් පෙර මාසයේ පැවති මට්ටමට සමාන මට්ටමක පැවතුණි. එපමණක් නොව, විශේෂයෙන් රෙදිපිළි සහ ඇඟවුම් අංශයේ නිෂ්පාදනය හේතුවෙන්, සේවා නියුක්ති උප දර්ශකය මාසය තුළ යථා තත්ත්වයට පැමිණීමක් දැකගත හැකි විය. මේ අතර, ඇඟවුමක් සැපයීමට සැපයුම්කරුවන්ට ගතවන කාලය මෙම මාසය තුළ ද ඉහළ මට්ටමක පැවතුණි.

නිෂ්පාදන අංශයෙහි ගැනුම් කළමනාකරුවන්ගේ සමීක්ෂණයේ සාරාංශය


විවර්ණය	අප්‍රේ.	මැයි	+/-	දිශානතිය
නිෂ්පාදන අංශයෙහි ගැනුම් කළමනාකරුවන්ගේ දර්ශකය	40.1	55.5	+	පහත වැටීමක සිට ඉහළ යෑමක්
නව ඇඟවුම්	36.5	56.5	+	පහත වැටීමක සිට ඉහළ යෑමක්
නිෂ්පාදන	30.0	55.5	+	පහත වැටීමක සිට ඉහළ යෑමක්
සේවා නියුක්තිය	44.9	56.0	+	පහත වැටීමක සිට ඉහළ යෑමක්
තොග මිලදී ගැනුම්	41.0	50.0	+	පහත වැටීමක සිට කඩඉම් මට්ටමට පැමිණීමක්
ඇඟවුමක් සැපයීමට සැපයුම්කරුවන්ට ගතවන කාලය	57.0	56.7	-	අඩු වේගයකින් ඉහළ යෑමක්

මූලාශ්‍රය: ශ්‍රී ලංකා මහ බැංකුව

ඉල්ලුමෙහි අපේක්ෂිත වර්ධනයත් සමග ඉදිරි මාස තුන සඳහා නිෂ්පාදන කටයුතු සඳහා අපේක්ෂාවන් ධනාත්මකව පවතියි. කෙසේ වෙතත්, විදුලි ගාස්තු ඉහළ යෑම සහ මැද පෙරදිග කලාපයේ පවතින නොසන්සුන්කාරී තත්ත්වය පිළිබඳව සමීක්ෂණයට ප්‍රතිචාර දැක්වූවන් සිය අවධානය යොමුකර ඇත.



නිෂ්පාදන අංශයෙහි ගැනුම් කළමනාකරුවන්ගේ දර්ශකය



මූලාශ්‍රය: ශ්‍රී ලංකා මහ බැංකුව

ගෝලීය ප්‍රවණතා නිෂ්පාදන අංශයෙහි ගැනුම් කළමනාකරුවන්ගේ දර්ශකවල සාරාංශයක්

රට / කලාපය	දිශානතිය
ගෝලීය	වැඩි වේගයකින් පහත වැටීමක්
ඉන්දියාව	අඩු වේගයකින් ඉහළ යෑමක්
චීනය	ඉහළ යෑමක සිට පහත වැටීමක්
එක්සත් ජනපදය	වැඩි වේගයකින් ඉහළ යෑමක්
එක්සත් රාජධානිය	අඩු වේගයකින් පහත වැටීමක්
යුරෝපා කලාපය	අඩු වේගයකින් පහත වැටීමක්

මූලාශ්‍රය: එස්&පී ග්ලෝබල් (S&P Global) ආයතනය, 2025 ජුනි 16 වන දිනට (PMI Releases (spglobal.com))

¹ එස් & පී ග්ලෝබල් (S&P Global) ආර්ථිකයන් 40 කට අධික ප්‍රමාණයක් සඳහා ගැනුම් කළමනාකරුවන්ගේ දර්ශකය සමීක්ෂණය කරනු ලබයි.

සේවා අංශයෙහි ශ්‍රී ලංකා ගැනුම් කළමනාකරුවන්ගේ දර්ශකය, සේවා ක්‍රියාකාරකම්වල මන්දගාමී වර්ධනයක් පෙන්නුම් කරමින් 2025 මැයි මාසයේ දී පසුගිය වසරේ අනුරූප කාලය තුළ දී දක්නට ලැබුණු ප්‍රවණතාවයට සමානව යමින්, 57.0ක අගයක් වාර්තා කළේය.

ව්‍යාපාර ක්‍රියාකාරකම් 2025 මැයි මාසයේ දී ඉහළ යෑම සඳහා අංශ කිහිපයක සිදු වූ වර්ධනයන් හේතු විය. ඒ අනුව, ණය දීමී ඉහළ යෑම හේතුවෙන් මූල්‍ය සේවා හා සම්බන්ධ ව්‍යාපාර ක්‍රියාකාරකම් අඛණ්ඩව වර්ධනය විය. තවද, වෘත්තීය සේවා සහ තොග සහ සිල්ලර වෙළඳාම හා සම්බන්ධ ව්‍යාපාර ක්‍රියාකාරකම් ද මැයි මාසය තුළ සැලකිය යුතු වර්ධනයක් වාර්තා කළේය. කෙසේ වෙතත්, පසුගිය මාසයට සාපේක්ෂව මෙම මාසයේ දී සංචාරක පැමිණීම් පහත වැටීමට සමගාමීව නවාතැන් හා ආහාරපාන සැපයීම හා සම්බන්ධ ව්‍යාපාර ක්‍රියාකාරකම් මැයි මාසය තුළ පහළ ගියේය.

ප්‍රධාන වශයෙන්, මූල්‍ය සේවාවන්හි සිදු වූ වර්ධනයත් සමඟ, 2025 මැයි මාසයේ දී නව ව්‍යාපාරවල ඉහළ යෑමක් දක්නට ලැබුණි.


සමාගම් කිහිපයක වාර්තා වූ සේවක විශ්‍රාම යෑම් සහ අස්වීම් හේතුවෙන් සේවා නියුක්තිය 2025 මැයි මාසයේ දී පහළ ගියේය. මේ අතර, නිම කිරීමට නියමිත කාර්යයන් මෙම මාසයේ දී අඛණ්ඩව පහළ ගියේය.

සේවා අංශයෙහි ගැනුම් කළමනාකරුවන්ගේ සමීක්ෂණයේ සාරාංශය

විවරය	අප්‍රේ.	මැයි.	+/-	දිශානතිය
සේවා අංශයෙහි ගැනුම් කළමනාකරුවන්ගේ දර්ශකය (ව්‍යාපාර ක්‍රියාකාරකම් දර්ශකය)	60.6	57.0	-	අඩු වේගයකින් ඉහළ යෑමක්
නව ව්‍යාපාර	56.7	54.0	-	අඩු වේගයකින් ඉහළ යෑමක්
සේවා නියුක්තිය	55.0	44.0	-	ඉහළ යෑමක සිට පහළ යෑමක්
නිම කිරීමට නියමිත කාර්යයන්	47.5	45.0	-	වැඩි වේගයකින් පහළ යෑමක්
අපේක්ෂිත ඉදිරි ව්‍යාපාර ක්‍රියාකාරකම්	75.8	73.7	-	අඩු වේගයකින් ඉහළ යෑමක්

මූලාශ්‍රය: ශ්‍රී ලංකා මහ බැංකුව

ඉදිරි මාස තුන සඳහා ව්‍යාපාර ක්‍රියාකාරකම් සඳහා වූ අපේක්ෂාවන්, යහපත් සාර්ව ආර්ථික තත්ත්වයන් මධ්‍යයේ අඛණ්ඩව වර්ධනය විය.



මූලාශ්‍රය: ශ්‍රී ලංකා මහ බැංකුව

ගෝලීය ප්‍රවණතා	
සේවා අංශයෙහි ගැනුම් කළමනාකරුවන්ගේ දර්ශකවල සාරාංශයක්	
රට/ කලාපය	දිශානතිය
ගෝලීය	වැඩි වේගයකින් ඉහළ යෑමක්
ඉන්දියාව	වැඩි වේගයකින් ඉහළ යෑමක්
චීනය	වැඩි වේගයකින් ඉහළ යෑමක්
එක්සත් ජනපදය	වැඩි වේගයකින් ඉහළ යෑමක්
එක්සත් රාජධානිය	පහළ යෑමක සිට ඉහළ යෑමක්
යුරෝපා කලාපය	ඉහළ යෑමක සිට පහළ යෑමක්

මූලාශ්‍රය: එස්&පී ග්ලෝබල් (S&P Global)¹ ආයතනය, 2025 ජුනි 16 වන දිනට

තාක්ෂණික සටහන:

ක්‍රමවේදය

ප්‍රශ්නාවලිය ඊළඟ මාසයේ පළමු භාගයේ දී සම්පූර්ණ කෙරේ. සෑම විවරයක් සඳහාම, පෙර මාසය හා සසඳන විට වැඩි වීමක්, අඩු වීමක් හෝ නොවෙනස්ව පැවතීමක් ද යන්න වාර්තා කිරීමට ප්‍රතිචාර දක්වන්නන්ගෙන් ඉල්ලා සිටින අතර, යම් වෙනසක් සඳහා හේතු දැක්වීමට ඉල්ලා සිටිනු ලැබේ. දර්ශක සම්පාදනය සහ අර්ථ නිරූපණය සඳහා එස්&පී ග්ලෝබල් (S&P Global) ආයතනයෙහි සමීක්ෂණ ක්‍රමවේදය අනුගමනය කරයි.

නිෂ්පාදන අංශයෙහි ගැනුම් කළමනාකරුවන්ගේ දර්ශකය, නිෂ්පාදන ක්‍රියාකාරකම්වල මූලික දර්ශකය ලෙස සැලකෙන අතර, නව ඇණවුම්, නිෂ්පාදන, සේවා නියුක්තිය, තොග මිලදී ගැනුම් සහ ඇණවුමක් සැපයීමට සැපයුම්කරුවන්ට ගතවන කාලය යන උප-දර්ශකයන්ගේ හරිත සාමාන්‍යයකි.

පිළිගත් ජාත්‍යන්තර ක්‍රමවේදයන් අනුගමනය කරමින්, ව්‍යාපාර ක්‍රියාකාරකම් දර්ශකය සේවා ක්‍රියාකාරකම්වල මූලික දර්ශකය ලෙස ගැනෙන අතර, එය සේවා අංශයෙහි ගැනුම් කළමනාකරුවන්ගේ දර්ශකය ලෙස හඳුන්වනු ලබයි. තවද, සේවා අංශයේ සේවා ව්‍යාපාර ක්‍රියාකාරකම් දර්ශකය, නිෂ්පාදන අංශයේ නිෂ්පාදන දර්ශකය සමඟ සැසඳිය හැකිය.

දර්ශකය

ගැනුම් කළමනාකරුවන්ගේ දර්ශකය 0 සිට 100 අතර අගයන් පරාසයක විහිදී ඇත.

ගැනුම් කළමනාකරුවන්ගේ දර්ශකය දර්ශක ඒකක 50 ට සමාන නම් අදාළ අංශය පසුගිය මාසය හා සැසඳීමේ දී නොවෙනස්ව පැවතී ඇත.

ගැනුම් කළමනාකරුවන්ගේ දර්ශකය දර්ශක ඒකක 50 ට වඩා වැඩි නම් අදාළ අංශය පසුගිය මාසය හා සැසඳීමේ දී වර්ධනයක් පෙන්නුම් කරයි.

ගැනුම් කළමනාකරුවන්ගේ දර්ශකය දර්ශක ඒකක 50 ට වඩා අඩු නම් අදාළ අංශය පසුගිය මාසය හා සැසඳීමේ දී සංකෝචනයට ලක්වී ඇති බව පෙන්නුම් කරයි.

නියැදිය

මෙම සමීක්ෂණයෙහි නියැදි රාමුව සේවක අර්ථසාධක අරමුදල් දෙපාර්තමේන්තුවෙන් ලබාගන්නා ලද බස්නාහිර පළාතෙහි ස්ථානගත වී ඇති විශාල සමාගම් මත පදනම් වී ඇත. දළ දේශීය නිෂ්පාදිතයට දක්වන ආශීන දායකත්වය පදනම් කර ගනිමින් නිෂ්පාදන සහ සේවා කටයුතු සඳහා මාසිකව ප්‍රතිචාර 100 බැගින් වූ ඉලක්කයක් පවත්වාගෙන යනු ඇත.

විවරයන්ගේ අර්ථ නිරූපණයන්

සේවා නියුක්තිය	: සමාගම සඳහා සේවය ලබාදෙන සේවකයන් ගණන
ගැනුම් තොගය	: නිෂ්පාදනය සඳහා යොදාගැනීමේ අරමුණින් මිල දී ගෙන ගබඩාවෙහි තබා ඇති අමුද්‍රව්‍ය
ඇණවුමක් සැපයීමට සැපයුම්කරුවන්ට ගතවන කාලය	: සැපයුම්කරුවෙකුට ඇණවුමක් ලබාදීමෙන් පසු එය කර්මාන්ත ශාලාවට ලැබීමට ගතවන කාලය
නිම කිරීමට නියමිත කාර්යයන්	: නිම කිරීමට නොහැකි වූ ඇණවුම්

අනෙකුත් විවරයන් ඒවා නම් කිරීම සඳහා යොදා ඇති ව්‍යාපාරයන්ට පැහැදිලි වේ.